
ಮೊದಲ ಮಾತು, 


ಮಾನನ ಸಮಾಜದಲ್ಲಿ ಶತಮಾನಗಳ ಶ್ರದ್ಧಾವಂತ ಜೀವನದಿಂದ 
ಸಾರ್ವಜನಿಕ ಸುಖಕ್ಕೆ ತಳವಾಯನೆಂದು ಧೃಡವಾಗಿ ಆಚರಿಸಲ್ಪಟ್ಟು 
ಬರುತ್ತಿದ್ದ ಪ್ರೇಮ, ವಿಶ್ವಾಸ, ಕೃತಜ್ಞತೆ, ದಯಾಧರ್ಮಗಳ ಸೂತ್ರ 
ಗಳೆಲ್ಲವೂ ವಿಪರೀತ ಬುದ್ಧಿಯ ಕುತರ್ಕದ ಸುಂಟರಗಾಳಿಗೆ ಸಿಕ್ಕಿ, 
ಪ್ರತಿಯೊಂದು ಸಹಜ ಧರ್ಮಸೂತ್ರವೂ ಸಹ ಬೆಟ್ಟದಂಥ ಅರ್ಥಹೀನ 
ಪ್ರಶ್ನಾರ್ಥಕಚಿಹ್ಹೆಗೆ ಬಲಿಯಾಗಿರುವ ಇಂದು ಶ್ರೇಯಾಭಿಲಾಷಿಯಾದ 
ಮಾನವನು ತನ್ನ ನಿಜತ್ವವನ್ನು ಶಾಂತಚಿತ್ತನಾಗಿ ಸ್ಷಣಕಾಲವಾದರೂ 
ಕುಳಿತು ಕಂಡುಕೊಳ್ಳಬೇಕಾಗಿದೆ. ಈ ಕಾರ್ಯಕ್ಕೆ ಈ ಪುಟ್ಟ 
ದೃಶ್ಯವು ರನೆಯಷ್ಟಾ ದರೂ ಸಹಾಯವಾದರೆ ಸಾಕು. 


ಚಿ, ಸದಾಶಿವಯ್ಯ 


ಈ ನಾಟಕದ ಅಭಿನಯ, ಭಾಷಾಂತರಾದಿಗಳಿಗೆ ಅಗತ್ಯವಾದ 
ಆನುಮತಿಗೆ ಪ್ರಕಾಶಕರ ಮೂಲಕ ಪತ್ರವ್ಮವಹುರ ಮಾಡತಕ್ಕದ್ದು. 

ಭೀಮಸೇನ-ಬೇಬಿ 
[ಸಾಮಾಜಿಕ ದೃಶ್ಯ] 


[ಭೀಮಸೇನರಾಯನ ಮನೆಯ ಕೈಸಾಲೆ, ಎಡನಕ್ಕೆ ದಲ್ಲಿ ಒಂದು 
ಮೇಜೂ, ಸುತ್ತಾ ಮೂರು ಕುರ್ಚಿಗಳೂ ಇನೆ. ಬಲಪಕ್ಕ ದಲ್ಲಿ 
ಒಳಕ್ಕೆ ಹೋಗಲು ಬಾಗಿಲು - ಅರೆತೆರೆದಿಡೆ. ಬಾಗಿಲ ಮೇಲ್ಭಾಗ 
ದಲ್ಲಿ ಸಾಲಾಗಿ ಲಕ್ಷ್ಮಿ, ವೆಂಕಟೇಶ ಮತ್ತು ಸರಸ್ವತಿಯರ ಪಠಗಳು 
ತೂಗು ಹಾಕಲ್ಪಟ್ಟಿವೆ. ಬೆಳಿಗ್ಗೆ ಒಂಭತ್ತು ಘಂಟೆಯ ಸಮಯ. 
ಐವತ್ತು ನರುಷದ ಭೀಮಸೇನರಾಯನು ಕೈಲಿ ಒಂದು ಹಗ್ಗವನ್ನು 
ಹಿಡಿದು ಮುಂದೆ ನಿಂತು ಕುಪ್ಸಳಿಸುವುದನ್ನು ಅಭ್ಯಸಿಸುತ್ತಿದಾನೆ.] 

ಭೀಮಸೇನ :--(ತನ್ಪಿ ಮುಗ್ಗರಿಸಿ, ಮಂಡಿ ಮುಟ್ಟ ಸುದಾರಿಸಿ 
ಕೊಂಡು) ಥೂ! ಹಾಳು ಹಗ್ಗ! ಸುಬ್ಬಸಾಮಿ ಹಗ್ಗ ಎಷು 
ಚೆನ್ನಾಗಿತ್ತು. ಮುಗ್ಗರಿಸಿದರೂ ಪೆಟ್ಟಾಗುತಿರಲಿಲ್ಲ....... 
ನನ್ನನ್ನ ಅಣಕಿಸಿದಾನೆ ಅನನು. ಇರಲಿ! ಇನ್ನೆಂಟು 
ದಿನದಲ್ಲೇ ಚೆನ್ನಾಗಿ ಕಲಿತು ಅವನಸ್ಪನೆದುರಿಗೇನೇ 
ಸ್ಟಿಪ್ರಿಂಗ್‌ ಮಾಡಿ ಅವನನ್ನ ಸೋಲಿಸದೇ ಹೋದರೆ ನನ್ನ 
ಹೆಸರು ಭೀಮಸೇನ ಬೇಬಿ ಅಲ್ಲ. (ಮುತ್ತೆ ಅಭ್ಯಸಿಸುವನು ; 
ತುಸುಹೊತ್ತಿನನ್ಲಿ ಮತ್ತೆ ಮುಗ್ಗರಿಸಿ ಸೋತು, ಸಿಟ್ಟಾಗಿ ಹಗ್ಗ 
ವನ್ನ ನೆಲಕ್ಕಪ್ಪಳಿಸಿ, ಕುರ್ಚಿಯಮೇಲೆ ಕುಳಿತು ವಿಶ್ರಮಿಸಿಕೊಳ್ಳು 
ವನು.) 


ಭೀಮಸೇನ :--(ಇದ್ದಕ್ಕಿದ್ದಂತೆಯೇ ಕಣ್ಣು ಮಿಂಚಿ) ಹಾಂ! 
ಹಾಂ! ಈಗರ್ಥವಾಯಿತು. ಬರೀ ಹೊಟ್ಟಿ ಯಲ್ಲಿ ಈ ಅಭ್ಯಾಸ 


ಗಿಟ್ಟೊಲ್ಲ. ಚೆನ್ನಾಗಿ ತಯಾರಿ ತಗೋಬೇಕು ; ತಿಮ್ಮ 
ರಾಯಪ್ಪ ತಯಾರಿ ತಗೊಂಡೇ ಹಾಗಾದದ್ದು, (ಬಾಗಿಲ 
ಕಡೆಗೆ ತಿರುಗಿ ಒಲವು ತುಂಬಿದ ದನಿಯಲ್ಲಿ) ಜಾನಕ್‌! ಜಾನಕ್‌!! 
ಜಾನ್‌...(ದನಿಯನ್ನು ಎತ್ತರಿಸಿ)...,ಜಾನೀ € «| 

ಒಳಗಿನಿಂದ ನಲವತ್ತು ನರುಷದ ಸೌಮ್ಯ ಮುಖದ ಜಾನಕನಮ್ಮನು 
ಕೈಲಿ ಕಾಫಿ ತುಂಬಿದ ಲೋಟಿ ಹಿಡಿದು ಬರುವಳು] 

ಜಾನಕಮ್ಮ :--ತಂದೇಂದ್ರೇ (ಮುಂಡೆ ಬರುವಳು) 

ಭೀಮಸೇನ ಏನದು? 

ಜಾನಕಿ :--ಕಾಫೀ ! 

ಭೀಮಸೇನ :--ಕಾಫಿಯಾದರೆ ನಾನು ಕುಡಿಯೊಲ್ಲ. 

ಜಾನಕಿ :--ಮತ್ತೇ? 

ಭೀಮಸೇನ :--ಬಾದಾಮಿಹಲ್ವಾ, ಹಾಲುಖೋವಾ, ದೂದ್‌ 
ಪೇಡಾ, ಸಾಲಬ್‌ಮಿಸ್ರಿ ಮುರಬ್ಬ, ಬೆಣ್ಣೆ ಚಪಾತಿ 
ಬಾದಾಮಿ ಹಾಲು....ಬರೀ ಇದರಲ್ಲೇ ಇರಬೇಕಾಗಿ ಬಂದು 
ಬಿಟ್ಟಿದೆ. 

ಜಾನಕಿ :—(ಅಶ್ಚರ್ಯ ಸಂತುಪದಿಂದ) ಮತ್ತಿದೇನು ಅವಾಂತ 
ರಾಂದ್ರೇ 9 

ಭೀಮಸೇನ :--ನಂದೇನು ಅವಾಂತರವಿಲ್ಲ ಜಾನೀ. ನೆನ್ಸೆ 
ಸಂಜೆ ಪುಟ್ಟೂರಾವ್‌ ಮನೇಗೆ ಹೋಗಿದ್ದೆ....... 

ಜಾನಕಿ ;--ಅಲ್ಲಾಂದರೇ | “ಅವರು ದುರಹಂಕಾರಿಗಳು, 
ನೀವು ಅವರ ಮನೆ ಹೊಸಲು ದಾಟಿದರೆ ನಾನಿಟ್ಟಾಣೆ. 

ನಿಮ್ಮನ್ನ ಅವರು ಹಿಂದೆ ಎಷ್ಟು ಹಾಸ್ಯ ಮಾಡುತಾರೆ! 
ಬೇಡಾ”ಂತಾ ನಾನೆಷ್ಟು ಬೇಡಿಕೊಂಡಿದ್ದರೂ, ನೀವು... 

ಭೀಮಸೇನ :--ಇಲ್ಲಾ ಜಾನಕ್‌ ! ನಿನ್ನಾಣೆಗೂ ನಾನು 
ಅವರ ಮನೆ ಹೊಸಲು ಬಾಟಲಿಲ್ಲ. ಅಗಸರ ಮನೆ ಮಡಿ 
ಸಂಚೆಯುಟ್ಟು, ಆ ಹೊಸ ಸರ್ಜ್‌ಕೋಟು ಹಾಕ್ಕೊಂಡು 
ಸೊಸೈ ಸೆಕ್ರೆಟರಿಗಳಿಗೆ ತೋರಿಸೋಣಾಂತಾ....... 

ಜಾನಕಿ :--ಏನ್ನ್ಟಾ? 

ಭೀಮಸೇನ :--ಹೊಸ ಕೋಟನ್ನ.... “ ಹಾಕಿಕೊಂಡು ಬನ್ನಿ 
ಭೀಮಸೇನ ಜೇಬಿ! ನಾನು ನಿಮಗೆ ಮೊದಲನೆ ಗುದ್ದು 
ಕೊಟ್ಟರೆ ಆ ಕೋಟು ಇಪ್ಪತ್ತು ವರುಷ ಬಾಳುತ್ತೆ? 
ಅಂದಿದ್ದರು. ಸರೀ ಅಲ್ಲಿಗೆಷ್ಟೋ ದುಡ್ಡು ಮಿಗತ್ತೇಂತ 
ಸೊಸೈಟ ಕಡೆಗೆ ಹೋಗುತಿದ್ದೆ. 


ಜಾನಕಿ :--ಅವರೂ ನಿಮ್ಮನ್ನ ಹಾಸ್ಯಮಾಡೋಕೆ ಪ್ರಾರಂ 
ಭಿಸಿದರೇ! 


ಭೀಮಸೇನ ;ಹಾಸ್ಯವಲ್ಲ ಜಾನೀ! ನಿಜವಾಗಿ ಕೈಮೇಲೆ 
ಕೈಹಾಕಿ ಹೇಳಿದರು. ಎದುರಿಗೆ ಫ್ರೆಸಿಡೆಂಟಕೇ ನಿಂತಿದ್ದರು. 
ಸರಿ ಅಲ್ಲಿಂದ ಹೋಗುತ್ತಿರುವಾಗ ಹಿಂಜಿ ಬರುತ್ತಿದ್ದ ಒಬ್ಬ 
ಹುಡುಗ ಪಕ್ಕದಲ್ಲಿ ಮೇಯುತ್ತಿದ್ದ ಕತ್ತೇನ ದೊಣ್ಣೇಲಿ 
ಹೊಡೀತಿದ್ದ ; ನಾನು ದೊಣ್ಣೆ ಅವನ ಕೈಯ್ಯಿಂದ ಕಿತ್ಕೊ 
ಳ್ಳೋಣ ಅಂತ ಹತ್ತಿರ ಹೋದೆ; ಆ ಕತ್ತೆ ನಾನೇ ಆ ಹುಡುಗ 
ಅಂತ ತಿಳಿದುಕೊಂಡು ನನ್ನಕಡೆ ಬಾಲ ತಿರುಗಿಸಿ ರಾಡಿಸಿ 
ಒದೆಯಿತು. ಪಂಜೆ ಎಲ್ಲಾ ಕೊಳೆಯಾಯಿತು. ಸಿಟ್ಟು 

ಬಂದು ಆ ದೊಣ್ಣೆ ತೆಗೆದುಕೊಂಡು ಆ ಕತ್ತಿಗೆ ಒಂದು 
ಕೊಟ್ಟಿ. ಓಡಿಹೋಗಿ ಪುಟ್ಟೂರಾನ್‌ ಮನೇ ಹತ್ತಿರ 
ನಿಂತುಕೊಂಡಿತು. ಇನ್ನೊಂದು ಏಟು ಕೊಡೋಣವೆಂದು 
ಅಟ್ಟಿಸಿಕೊಂಡು ಹೋದೆ. ಅಲ್ಲಿ ಆ ಗೇಟು ಬಾಗಿಲಿನ 
ಹತ್ತಿರ ಹೋಗೋವೇಳೆಗೆ ಪುಟ್ಟುರಾವ್‌ ಮಗ ಸುಬ್ಬಸಾಮಿ 
ಹಗ್ಗದಾಟ ಆಡುತಿದ್ದ. ನೆ ಈಡುತ್ತಾ ನಿಂತುಕೊಂಡೆ. 
ಹೊರಕ್ಕೆ ಬಂದು “ ಒಳಗೆ ಬನ್ಮೀ”ಂದ. “ನಾನು ನಿಮ್ಮನೆ 
ಹೊಸಲು ದಾಟೊಲ್ಲ'' ಅಂದೆ. 

ಜಾನಕಿ : --(ಕೈಲಿದ್ದ ಲೋಟ ಮೇಜಿನಮೇಲಿಟ್ಟು) ಸಾರ್ಥಕ 
ವಾಯಿತು ಬಿಡಿ! ಕಾನು ಹೇಳ್ಬೊಟ್ಟೀಂದ್ರೋ ? 

ಭೀಮಸೇನ :- ಛಿ, ಛೆ ನಾನೇ ಬರೋಲ್ಲಾಂದೆ. ಅದಕ್ಕೆ 
“ ಹೋಗಲಿ; ಗೇಟೊಳಗೆ ಬನ್ನಿ?-- ಅಂದ; ಹೋದೆ. ಹಗ್ಗ 
ಹಾರಿಸಿಕೊಂಡು ಕುಣಿಯುತ್ತಾ ಕುಣಿಯುತ್ತಾ ಹಾಡು 
ಹೇಳುತಿದ್ದ, ನನಗೂ ಕುಣೀಬೇಕೂ---ಅನ್ನಿ ಸಿತು. ಅವನೇ 
ಹಗ್ಗಕೊಟ್ಟು “ ಹಾರೀ ಬೇಬಿ” !_ ಅಂದ. 

ಜಾನಕಿ: --ಆ ಜೋಟುದ್ದದಾ ಸುಬ್ಬಸಾಮಿ ಕೂಡ ನಿಮ್ಮನ್ನ 
4 ಜೀಬಿ” ಅಂದನೇ? 

ಭೀಮಸೇನ :--ಅವನಿಗೆ ಇಂಗ್ಲೀಷ್‌ ಹೆಸರು ಕಂಡರೆ ಇಷ್ಟಾ 
ಜಾನೀ! ಅದಕ್ಕೋಸ್ಟರ....... 

ಜಾನಕಿ :--ನಿಮಗೆ ಊರೋರ ಕೈಲೆಲ್ಲಾ “ ಬೇಬ” ಅನ್ನಿ 
ಸಿಕೋಬೇಕೂಂತ ಆಸೆ ಅಂತ ಕಾಣುತ್ತೀ--ಅಂದರೇ ! 
ಏನೋ ನಿಮ್ಮ ತೆಂಡೆ ತಾಯಿ ನಿಮ್ಮನ್ನ “ ಬೇಬಿ? ಅಂತ 
ಕರೀಕಿದ್ರೂ ಅಂದ್ರೆ ...ಊರಿನ ಮಕ್ಕಳೆಲ್ಲಾ... 

ಭೀಮಸೇನ :-ನನ್ಮು ಮಿಷನ್‌ಸ್ಕೂಲ್‌ ಫ್ರಿನ್ಸಿಪಾಲ್‌ 
ಚೈಲ್ಡ್‌ ಅಂತೆ ಇದ್ದರೂ ಜಾನೀ! ಅವರು ಮುದುಕ 
ರಾದರೂ ಊರೋಕೆಲ್ಲಾ “ ಮಿಸ್ಟರ್‌ ಚ್ಛೈಲ್ಸ್‌” ಅಂತಾನೇ 
ಕರೀತಿದ್ರೂ. 

ಜಾನಕಿ :--ರಿಮಗೆ ಬೇಬಿ ಅಂತ ಕರೆಸಿಕೊಳ್ಳೋಣ ಅಂದ್ರೆ 
ಇಷ್ಟಾ ಅನೀ! 

ಭೀಮಸೇನ :--ಅಹಾಂ ! ಹಾಗಲ್ಲ! 

ಜಾನಕಿ :-- ನಿಮಗೆ ಹ್ಯಾಗೆ ಇಷ್ಟವೋ ಹಾಗೆಯೇ ಕರೆಸಿ 
ಕೊಳ್ಳಿ. ಆದರೆ ಈ ಕೆಟ್ಟಿಜನ ನಿಮ್ಮನ್ನ ಹಿಂದೆ ಹಾಸ್ಯ 
ಮಾಡೋದನ್ನ ಮಾತ್ರ ಕೇಳಲಾರೇಂದರೆ ! 


ಭೀಮಸೇನ ಇಲ್ಲಾ ಜಾನಕ್‌ ! ಪೂರ್ತಿ ಕೇಳಿಬಿಡು ಸುಬು 
ಸಾಮಿ ವಿಚಾರ. ಅಮೇಲೆ ನಾನು ಕುಪ್ಪಳಿಸೋದಕ್ಕೆ 
ಹೋಗಿ ಸಲಸಲವೂ ಹಗ್ಗ ಹಾಕ್ಕೊಂಡು ಮುಗ್ಗರಿಸಿ ಬಿದ್ದೆ. 
ಪಂಚಿ ಇನ್ನೂ ಕೊಳೆ ಆಗಿಹೋಯಿತಲ್ಲಾ. ಆಗ ಕಡೇ 
ಬಾರಿ ಮುಗ್ಗ ರಿಸಿದಾಗ ಅವನು ನಕ್ಕ. ನನಗೆ, ತುಂಬಾ 
ಸಿಟ್ಟು ಬಂತು. ಹಗ್ಗ ಅಲ್ಲೇ ಬಿಸಾಡಿ “ಇನ್ನೆಂಟು' ದಿನ 
ದಲ್ಲೇ ಚೆನ್ನಾಗಿ ಕುಪ್ಸಳಿಸೋದನ್ನ್ನ ಕಲಿತು ಬಂದು ನಿನ್ನ 
ಕಾಂಪೌಂಡಿನಲ್ಲೇ ನಿನ್ನ ಸೋಲಿಸದೇ ಹೋದರೆ ನನ್ನ 
ಹೆಸರು ಭೀಮಸೇನ ಬೇಬಿ ಅಲ್ಲ'' ಅಂದೆ. 

ಜಾನಕಿ :--" ಬೇಬಿ? ಅನ್ನೊದಕ್ಕೆ ಬದಲಾಗಿ “ ರಾವ್‌ '' 
ಅನ್ನಬಾರಡೇ ? 

ಭೀಮಸೇನ :--ನೀನು ಹಾಗೆ ಅನ್ನು ಜಾನೀ. 

ಜಾನಕಿ :--(ನೊಂದು) ಅಂತೀನೀಂದ್ರೆ; ನೀವು ಹ್ಯಾಗ 
ನ್ನೂಂದ್ರೆ ಹಾಗಂತೀನಿ. ಆದರೆ ನಿಮ್ಮ ಶಪಥ ಮರೆತು 
ಕಾಫಿ ಕುಡಿದೇಳಿ. ಗುರುಪಾದ, ಅಮೃ ತರಾವ್‌ನ ನಮ್ಮ 
ಮನೆಗೆ ಕರೆತರುತಾನಂತೆ ; ಬರೋ ಹೊತ್ತಾಯಿತು. 

(ಭೀಮಸೇನರಾವ್‌ ಅನ್ಯಮನಸ್ಥನಾಗುವನು.) 

ಜಾನಕಿ :--ಯಾಕೇಂದ್ರೆ? ಯೋಚಿಸುತ್ತಾ ನಿಂತಿರಿ? 

ಭೀಮಸೇನ :--ಯಾಕೂ ಇಲ್ಲ ಜಾನಕ್‌. ...ಹಾಂ....... 
ಗುರುಪಾದ್ಕ ಅಮೃತರಾವ್‌ನ ಕರಕೊಂಡು ಬರೋದಕ್ಕೆ 
ಹೋದನೋ ಜಿಳಗ್ಗೆ ಎದ್ದು? 

ಜಾನಕಿ :--ಹೌದು. ಈ ದಿನ ಅವರ ಕಾಲೇಜಿನಲ್ಲಿ ಯಾವುದೋ 
ಪಾರ್ಟಿ ಇದೆಯಂತೆ. ಅದರಲ್ಲಿ ಗುರುಪಾದ ಹಾಡು 
ತಾನಂತೆ. ಅಲ್ಲಿ ಹಾಡೋದಕ್ಕೆ ಮುಂಜಿ ಅಮೃತರಾವ್‌ 
ಮುಂದೆ ಒಂದು ಸಲ ಹಾಡಿ ಕೋರಿಸಬೇಕೂಂತೆ........ 

ಭೀಮಸೇನ :--ಹಿಶ್ಚಿ ಹ್ಹೀ! ನನಗೆಲ್ಲಾ ಅರ್ಥವಾಯಿತು 
ಜಾನ್‌! 

ಜಾನಕಿ :ಏನೂಂದ್ರೆ ಅರ್ಥವಾದದ್ದು 2 

ಭೀಮಸೇನ : ನಾನು ನಿನ್ನ ಮದುವೆಯಾಗೋದಕ್ಕೆ ಮುಂಜೆ 
ನಿಮ್ಮಣ್ಣ ಶಂಕರನಾರಾಯಣನನ್ನು ಒಂದು ಘಳಿಗೆ ಬಿಟ್ಟರು 
ಶ್ಮಿರಲಿಲ್ಲ. ಅವನನ್ನು ಪಾರ್ಕಿಗೆ ಕರಕೊಂಡು ಹೋಗಿ 
ಅವನಿಗೆ ತಿಂಡಿಕೊಡಿಸೋದು, ಅವನ ಮುಂದೆ ಹಾಡೋದು, 
ಅವನಿಗೆ ಹೇಳಿ ಕೊಡೋದು, ಅವನ ಸೊಂಟಕ್ಕೆ ಕೈ 
ಹಾಕ್ಕೊಂಡು ಕಣ್ಮುಚ್ಚಿಕೊಂಡು ನೆನೆಸೋದು....ಹೀಗೆಲ್ಲಾ 
ಮಾಡಿಬಿಟ್ಟಿದ್ದೀನಿ ಅನ್ನು. 

ಜಾನಕಿ :--ಕಣ್ಮುಚ್ಚಿಕೊಳ್ಳೋದು? 

ಭೀಮಸೇನ :--ಹೌದು ರ್ಜಾ! 

ಜಾನಕಿ :--ಅದೇಕೆ? 

ಭೀಮಸೇನ :--ಅದು ಗಂಡಸರ ಗುಟ್ಟು ತಸ ನಿನ್ನ ಕೆವೀಲೆ 
ಗುಟ್ಟಾಗಿರಲೀ. ಹೊಸ ಭಾವಮೈದನ ಹತ್ತಿರಿದ್ದಾಗ ಅವನ 
ತೆಂಗೀನ ನೆನೆಸಿಕೊಳ್ಳೋದಕ್ಕೋಸ್ಕರ AO 

ಜಾನಕಿ :- -(ನಾಚಿ) ಸಾಕು ನಿಮ್ಮ ಹುಡುಗಾಟ. 

ಭೀಮಸೇನ :--ಹುಡುಗಾಟವಲ್ಲಾ ಜಾನಕ್‌ ! ಸತ್ಯವಾದ 
ಸಂಗತಿ. ಧಾರೆ ದಿನ ಜ್ಞಾಪಕ ಇದೆಯೇ ಜಾನ್‌)? 

ಜಾನಕಿ :-- ವಿನು? 

ಭೀಮಸೇನ (ತುಂಬಿದ ಆನಂದದಿಂದ) ರೀನು ಹಸೇಮಣೇ 
ಮೇಲೆ ನನ್ನ ಕಡೆಗೆ ಮೊಣಕಾಲು ಅಡ್ಡನಿಲ್ಲಿಸಿ ಹಿಮಾ 
ಲಯಾ ಪರ್ವತದ ಹಾಗೆ, ಕತ್ತು ತಗ್ಗಿಸಿ ಕೂತಿದ್ದಾಗ 
ನಾನು ಮೆಲ್ಲಗೆ ನನ್ನ ಕಾಲಿನ ಹೆಬ್ಬೆರಳು ಎರಡನೇ 
ಬೆರಳ ಸಂದೀಲಿ ನಿನ್ನ ಎಡಗಾಲು ಬೆರಳನ್ನ ಇಕ್ಕಳದ 
ಹಾಗೆ ಸಿಕ್ಕಿಸಿ ಹಿಂಡಿದ್ದೂ! ! 

ಜಾನಕಿ (ನಾಚಿ) ಏನೂಂದರೇ ! ಇಷ್ಟು ವಯಸ್ಸಾದರೂ 
ಮಗುವಿನ ಹಾಗೆ ಆ ಮಾತುಗಳನ್ನೆಲ್ಲಾ ಬಾಯಿತುಂಬಾ 
ನೆನೆಸಿ ಕೊಂಡಾಡುತೀರಲ್ಲಾ ! ! 

ಭೀಮಸೇನ :-- ಅದನ್ನು ನೆನೆಸಿಕೊಳ್ಳುತ್ತಿರುವಾಗ ನನಗೆ 
ಆಗಿನ ವಯಸ್ಸೇ ಬಂದುಬಿಟ್ಟರುತ್ತೇ ಜಾನಕ್‌. ನಿನ್ನ 
ಕಣ್ಣಿಗೆ ಕಾಣಲ್ಲಾ, ಅಷ್ಟೇ...ಆಮೇಲೆ ಮೊದಲನೇ ಸಲ 


7 


ನಿಮ್ಮ ಮನೆಗೆ ಬಂದಿದ್ದಾಗ ; ನಾನಿದ್ದ ಹೊರಗಡೆ ರೂಮಿಗೆ 
ನಿಮ್ಮಮ್ಮ ನಿನ್ನ ಕೆಲಿ ಉಪ್ಪಿಟ್ಟಿನ ತಟ್ಟಿ ಕೊಟ್ಟು ಕಳುಹಿಸಿ 
ದರು. ನಾನು ಅರ್ಧ ತೆರೆದ ಬಾಗಿಲ ಹಿಂದೆ ಅವಿತು 
ಕೊಂಡಿದ್ದೆ. ನೀನು, ನಾನಿಲ್ಲಾಂತ ತಿಳಿದುಕೊಂಡು ಒಳಕ್ಕೆ 
ಹೆಜ್ಜೆ ಇಟ್ಟು ಉಪ್ಪಿಟ್ಟಿನ ತಟ್ಟೆ ಚಾಪೆಯಮೇಲೆ ಇಡುತ್ತಿದ್ದ 
ಹಾಗೇ ನಿನ್ನ ಕೈಜಿರಳು ಕಚ್ಚಿ, ನೀನು ಕಿರುಚಿಕೊಂಡು 
ಓಡಿ ಹೋದದ್ದು....... ಅಜಿಲ್ಲಾ........ 

(ಆನಂದಭರದಲ್ಲಿ ಮಾತು ಹೊರಡದೆ ಹೆಂಡತಿಯ ಕೈಹಿಡಿದು) 
ರ್ಜಾ! ನಿನಗೆ ಈ ನೆನಪುಗಳಿಂದ ಹರ್ಷವಾಗುವುದಿಲ್ಲವೇ ! 
ಮತ್ತೆ ಆ ನಿನ್ನ ಹುಡುಗತನದ ದಿನಗಳ ನೆನಪು ಸಂತೋಷ 
ಪಡಿಸುವುದಿಲ್ಲವೇ? 

ಜಾನಕಿ :-ಇಇನ್ನೂ ನಾವು ಗುರುಪಾದನ ಮದುವೆ ನಡೆಸಿ 
ಅವನೂ ಅವನ ಹೆಂಡತಿ ಆಡೋ ಆಟಗಳನ್ನು ನೋಡಿ 
ಸಂತೋಷಪಡಜೇಕೇ ಹೊರತು........ 

ಭೀಮಸೇನ :--ಅವರೇನಾಡಾರೂ ಜಾನಕ್‌! ನಾವಾಡಿದ್ದರಲ್ಲಿ 
ಕೋಟೀಲಿ ಒಂದು ಭಾಗಾನೂ ಆಡಲಾರರು. ಹುಡುಗರ 
ಮುಖದಲ್ಲಿ ಹುಡುಗತನವೇ ಇಲ್ಲ. ಆಡೋ ವಯಸ್ಸಿನಲ್ಲಿ 
ಆಟದಲ್ಲಿ ಜೀವನಿಲ್ಲ........ ಅದೂ ಗುರುಪಾದ, ಅಮೃತ 
ರಾವ್‌ ಜೊತೇಲಿ ಇಂಗ್ಲೆಂಡಿಗೆ ಹೋಗಿ ಬಂದುಬಿಟ್ಟಿರಂತೂ, 
ಇನ್ನೆಷ್ಟು ಬದಲಾಯಿಸಿ ಹೋಗುತಾನೋ ! 

ಜಾನಕಿ (ಕಾಫಿ ಕೋಟ ಮುಟ್ಟ) ಕಾಪಿ ಎಲ್ಲಾ ತಣ್ಣಗಾಗಿ 
ಹೋಯಿತು. 


ಭೀಮಸೇನ :--(ಲೋಟ ತೆಗೆದುಕೊಂಡು) ಇರಲೀ ಬಿಡು. 
ಕಾಪಿ ಬಿಸಿಯಾಗಿರಬೇಕೂಂತ ಏನು ರೂಲ್‌ಸೂ? (ಗಟ 
ಗಟಿನೆ ಕುಡಿದು ಲೋಟ ಜಾನಕಮ್ಮನ ಕೈಗೆ ಕೊಡುವನು.) 

ಜಾನಕಿ ;--(ಹೆಗ್ಗವನ್ನು ಕೈಗೆ ತೆಗೆದುಕೊಂಡು) ನೀವು ಸ್ನಾನ 
ಮಾಡೇಳಿ ; ನೀರು ಕಾದಿದೆ. 

ಭೀಮಸೇನ :ಎಹಗ್ಗಜೇಕು ಜಾನಕ್‌ ! ಸುಬ್ಬಸಾಮಾ ನ 

ಜಾನಕಿ :-- ಅವರನ್ನೆಲ್ಲಾ ಮರೆತು ಬಿಡಿ! ನಿಮ್ಮ ದಮ್ಮಯ್ಯ. 
ಅವರು ನಿಮ್ಮನ್ನ ನನ್ನಾಣೆಗೂ ಹಾಸ್ಯಮಾಡೋಕ್ಕೋಸ್ಟರ 


ಭೀಮಸೇನ :--(ಜಾನಕನ್ಮನ ಕೈಹಿಡಿದು) ಮರೆತುಬಿಡುತ್ತೀನೆ! 
ಆದರೆ ನೀನು “ ಬಿಡತೂ” ಅನ್ನು 


ಭೀಮಸೇನ :--ನಿನ್ನಮೇಲೆ ಯಾಕೆ ಆಣೆ ಇಟ್ಟುಕೊಂಡೆ? 
ಅದಕ್ಕೆ. 
ಜಾನಕಿ :--* ಬಿಡತೂಗಂದರೇ. 
ಭೀಮಸೇನ :--ಸಾವಿರಸಲ. 
ಜಾನಕಿ :--ಸಾವಿರ ಸಲ ಬಿಡತೂ. 
[ಭೀಮಸೇನರಾವ್‌ ಬಾಗಿಲ ಕಡೆಗೆ ನಡೆಯುತ್ತಿದ್ದ ವನು ತಟ್ಟನೆ 
ನಿಂತು ಕ್ಷಣಕಾಲಾನಂತರ ಹಿಂದಿರುಗಿ ಹಿಂಬಾಲಿಸುತ್ತಿರುವ 
ಜಾನಕನ್ಮುನನ್ನು ತಡೆದು] 


ಭೀಮಸೇನ :--ಜಾನಕ್‌ ! 


ಜಾನಕಿ :--(ಆಶ್ಚರ್ಯದಿಂದ) ಏನೂಂದರೆ? ಹೀಗೆ ತಿರುಗಿ 
ದಿರಿ ! ಮತ್ತೆ ನಮ್ಮ ಮದುವೆ ವಿಚಾರ ಏನಾದರೂ ನೆತ್ತಿಗೆ 
ಹತ್ತಿತೋ? 

ಭೀಮಸೇನ :--ಹತ್ತಿದರೆ ಹಿತವಾಗೇ ಇರುತ್ತಿ. ಅದಲ್ಲಾ 
ರ್ಜಾ !....ನಿಧಾನವಾಗಿ ಮೂಗಿನಲ್ಲಿ ಉಸಿರು ಎಳೆದುಕೋ! 

ಜಾರಕಿ :--ಯಾಕೇಂದರೆ ! 

ಭೀಮಸೇನ : ರಂಗಣ್ಣೋರ ಮನೆಯಿಂದ ಏನೋ ಕರಿದ 
ವಾಸನೆ ಬರುತಾ ಇಲ್ಲವೆ? 

ಜಾನಕಿ :--ಹೌದು ಬರುತಾ ಇಜಿ. ಇವತ್ತು ರಂಗಣ್ಣೋರ 
ಮೊಮ್ಮಗನ ಹುಟ್ಟಿದ ಹಬ್ಬ. ಅದಕ್ಟೋಸ್ಟರ...,.... 

ಭೀಮಸೇನ :—ಕಾಯೊಬ್ಬಟ್ಟು ತಟ್ಟುತ್ತಿದ್ದಾರಲ್ಲವೇ 9 

ಜಾನಕಿ :---ಅದು ಹ್ಯಾಗೆ ಗೊತ್ತಾಯಿತು ನಿಮಗೆ? 

ಭೀಮಸೇನ :--ಬಾಸನೆಯಿಂದ ! ಅಷ್ಟು ತಿಳಿಯೊಲ್ಲವೇ ?.... 
ಅಲ್ಲಾ 1....ನನ್ನೆ ರಂಗಣ್ಣ ಕರೀಬೇಕೂಂತಿದ್ದ. 

ಜಾನಕಿ :-(ನಸುಕೋಸದಿಂಡ) ಸದ್ಯ ಸುಮ್ಮನಿರಿ. ನಾಚಿಗೆ 
ಗೇಡು. ಮೊಮ್ಮಗನ ಹುಟ್ಟಿದ ಹಬ್ಬಕ್ಕೆ ಬೀದಿಯವರ 
ನ್ನೆಲ್ಲಾ ಊಟಕ್ಕೆ ಕರೀತಾರೆ ಸದ್ಯ, ನಡೀರಿ. ಮಡಿ 
ಉಟ್ಟೊಳ್ಳಿ-- 

ಭೀಮಸೇನ :-- ಬೀದಿಯೋರನ್ಸೆಲ್ಲಾ ಅಲ್ಲಾ ಜಾನೀ | 
ನಾನೂ- ಪಕ್ಕದ ಮನೇಲಿರೋನೂ- ಬಾಲ್ಯಸ್ಸೇ ಹಿತ 1 
ಅಲ್ಲದೇ ಹೋದ ಸಲ ಆತನ ಮನೆಗೆ ಊಟಕ್ಕೆ ಹೋಗಿ 
ದ್ದಾಗ “ ನಿಮ್ಮ ಮನೆ ಕಾಯೊಬ್ಬಟ್ಟಿನ ರುಚೀನೇ ರುಚಿ” 

ಅಂದದ್ದಕ್ಕೆ “ ಇನ್ನುಮೇಲೆ ನಮ್ಮ ಮನೇಲಿ ಎಂದು 
ಕಾಯೊಬ್ಬಟ್ಟು ಮಾಡಿದರೂ ನಿನ್ನ ಬಿಟ್ಟು ತಿನ್ನೊಲ್ಲ 
ಬೇಬೀ!” ಅಂದಿದ್ದ. (ಅಶಾಪೂರಿತ ದನಿಯಲ್ಲಿ) ಮುಕ್ಕಾಲು 
ಪಾಲು ಇನ್ನು ಸ್ವಲ್ಪ ಹೊತ್ತಿಗೆ ಬಂದು ಕರೀಬಹುದು.... 


ಏನುಮಾಡಿಬಿಡುತಾನೋ ಕಾಣೆನಲ್ಲಾ ಹ ಹೋಗಿ, 
ಜ್ಞಾಪಿಸಿಬಿಟ್ಟು ಬಂದುಬಿಡಲೇಂತ....... 

ಜಾನಕಿ :--(ಕೈಹಿಡಿದು) ನೀವು ಒಳಕ್ಕೆ ಬನೀ! ಕಾಯೊ 
ಬ್ಬಟ್ಟು ತಿನ್ನಬೇಕೂನ್ಸಿಸಿದರೆ ಇವತ್ತೇ ಮಾಡುತೇನೇ 
(ಕೈಹಿಡಿದು ಕರೆದೊಯ್ಯುವಳು) 

ಭೀಮಸೇನ :--(ಓಳಕ್ಕೆ ಹೋಗುತಾ) ಒಬ್ಬಟ್ಟಿಗೋಸ್ಟರ ಅಲ್ಲಾ 
ರ್ಜಾ !....ಸಾಸಪಾ [...ರಂಗಣ್ಣ್ಯಾ | (ಒಳಕ್ಕೆ ಹೋಗುನರು) 

[ಸ್ಷಣಕಾಲಾನಂತರ ಇತ್ತಲಿಂದ ಇಪ್ಪತ್ತು ವರುಷದ ಗುರುಪಾದ ದಟ್ಟಿ, 
ಷರ್ಟ್‌, ಕೋಟುಗಳನ್ನು ಧರಿಸಿ, ಕೈಲಿ ಎರಡು ಕಟ್ಟುಗಳನ್ನು 
ಹಿಡಿದು ಬಲಭಾಗದ ಹೊರಬಾಗಿಲಿನಿಂದ ಕೈಸಾಲೆಗೆ ಬರುವನು-- 
ಹಿಂದೆ ಸೂಟ್‌ ಧರಿಸಿದ ಇಪ್ಪತ್ತೆರಡು ವರುಷದ : ಅಮೃತರಾವ್‌ 
ಹಿಂಬಾಲಿಸಿ ಬರುವನು, ಗುರುಪಾದನ ಮುಖದಲ್ಲಿ ಸಮಾಧಾನ-- 
ಹರ್ಷ , ಅಮೃ ತರಾವ್‌ ಮುಖದಲ್ಲಿ ಅಹಂಕಾರ--ಧೋರಣೆ.] 


ಗುರುಪಾದ :--ಬನ್ಸಿ ಮಿಸ್ಟರ್‌ ಅಮೃ ತರಾವ್‌ ! ಹೀಗೆಬನ್ನಿ 
ಕೂಡಿ ಕುರ್ಚೀಲಿ. ನಾನು ಸ್ನಾನಮಾಡಿಕೊಂಡು ಬಂದು 
ಬಿಡುತ್ತೇನೆ. 

[ಅನ್ಭುತರಾವ್‌ ಕುರ್ಚಿಯ ಧೂಳು ಹೊಡೆದು ಮೆಲ್ಲಗೆ ಕುಳಿತ್ಕು 
ಸುತ್ತಲೂ ತಿರಸ್ಕಾರ ದೃಷ್ಟಿಯಿಂದ ನೋಡುನನು.] 

ಗುರುಪಾದ :--(ಕಟ್ಟುಗಳನ್ನು ಬಿಚ್ಚಿ, ಹೊಸ ಜೊತೆ ಷೂಸ್‌, 
ಕಾಲುಚೀಲ, ಹೊಸ ಸಿಲ್ಕ್‌ ಷರ್ಟ್‌, ಹೊಸ ಫ್ಲಾನಲ್‌ ಪ್ಯಾಂಟ್‌ 
ತೆಗೆದು ಮೇಜಿನಮೇಲಿಡುತ್ತಾ) ಅಂತೂ ಈ ದಿನದಿಂದ ನಾನೂ 
ಈ ಸರಾಯಿ, ಸೂಸ್‌ ಎಲ್ಲಾ ಅಭ್ಯಾಸಮಾಡಬೇಕಾಯಿತು. 

ಅಮೃ ತರಾವ್‌ ನೀವು ಈ ಬಗೆ ಡ್ರೆಸ್‌ನಲ್ಲಿ ಅಷ್ಟುದಿನ ಇದ್ದ 
ಮೇಲೇನೇ ನಿಮಗೆ ಅದರ ಡೀಸೆನ್ಸ್ಟೀ, ಕನ್ವೀನಿರ್ಯಸ್‌, 
ಡಿಗ್ನಿಟ ಎಲ್ಲಾ ತಿಳಿಯುತ್ತೇ ಹೊರತೂವೇ.... 

ಗುರುಪಾದ :--- ( ಮುಗುಳ್ನಗೆಯಿಂದ ) ಕನ್ಸೀನಿರ್ಯೆಸೂ, 
ಕಂಫರ್ಟೂ, ಈ ಡ್ರೆಸ್ಸಿನಲ್ಲಿರಬಹುದೇನೋ ; ಆದರೆ 
“ ಡಿಗ್ನಿಟ್ತಿ ಡೀಸೆನ್ಸೀ---ಇದರಲ್ಲೇ ಇರೋದೂ, ಬೇರೆ 
ಡ್ರಿಸ್‌ನಲ್ಲಿಲ್ಲಾ ''ನ್ಲೋದು ಸರಿಯಲ್ಲ. 

ಅಮೃತರಾವ್‌ ;--(ನಸುಮುನಿದು) ನಾನು ಆಗಲೇ ಹೇಳಿಬಿಟ್ಟಿ 
ನಲ್ಲ; ಇದೆಲ್ಲಾ ಬ್ರೀಡಿಂಗಿಗೆ ಸೇರಿದ್ದು. ಆಯಾ ಫ್ಯಾಮಿಲೀ 
ಪೊಜಿರ್ಷಗೆ ಹೊಂದಿಕೊಂಡೇ ಕನ್ಫಿರ್ಕಸ್‌ ಕೂಡಾ ಬೆಳೆದು 
ಬಂದಿರುತ್ತೆನೆ......... ಐ ಮ್ಮಾ-- ಅದು ಬೇರೇ ವಿಚಾರ 
ವಾಯಿತು. ನಾಳೆ ನಾನೂ ನೀವೂ ಇಂಗ್ಲೆಂಡಿಗೆ ಹೊರ 
ಭೂಗಂತೂ ನಮ್ಮ ಫಾದರ್‌ ಎಕ್ಸ್‌ಪ್ರೆಸ್‌ ಮಾಡಿರೋ 
ಹಾಗ್ಗೊ-ಟೂ ಇಂಡಿರ್ಯ ರ್ಪ್ರಿಸರ್ಸ್‌ ಅದೂ ರ್ಟ್ಟ್ವಸ್‌ 
ಇಂಗ್ಲೆಂಡಿಗೆ ಸೆಯಿಲ್‌ ಮಾಡಿದ ಹಾಗಿರಬೇಕು. ಅಲ್ಲೂ 
ಸಹ ಹಾಗೇ ಇದ್ದು ಫ್ಯಾಮಿಲೀ ಡಿಗ್ಗಿಟ ಕೀಪ್‌ ಅಪ್‌ 
ಮಾಡಿಕೋ ಜೀಕೂ. 

ಗುರುಪಾಡ :--ಅಂತ್ಕೂ ಮಿಸ್ಟರ್‌ ಅಮೃತರಾವ್‌ ! ನನಗಿಃ 
ಏಪಿಂಗ್‌ ಆಫ್‌ ದಿ ವೆಸ್ಟ್‌ ಅಷ್ಟು ಹಿಡಿಸೊಲ್ಲ. 

ಅಮೃ ತರಾವ್‌ po (ಕೈ ಗಡಿಯಾರವನ್ನು ನೋಡಿ) ಹಂ-- ಕೆಟ್‌ 
ಅಸ್‌ ಡ್ರಾಪ್‌ ದಿಸ್‌ ಅನೆಂಡಿಂಗ್‌ ಡಿಸ್ಕರ್ಷ. ಆಗಲೇ 
ರ್ನ ಟ್ರಿಟ ಆಗುತಾ ಬಂತು. ನಾನು ಪೋಸ ಸ್ಟ್‌ಆಫೀಸ್‌ 
ಕಡೆಗೆ ಹೋಗಿ ಬರುತೇನೆ - ಫಾದರ್ಸ್‌ ಲೆಟರ್‌ ನೋಡಿ 
ಕೊಂಡು, ಬಹುಶಃ ನ ವೀಕ್‌ ನಾನು ಬಾಂಬೇಗೆ 
ಹೋಗಿ ಎನ್‌. ಎಸ್‌. ಜಪುಟಾಣದಲ್ಲಿ ಎರಡು ಸೀಟ್‌ 
ಅರ್ಡಾಸ್‌ ಆಗಿ ಬುಕ್‌ ಸ ಬರಜೀಕಾಗಬಹುದು. 
(ಕುರ್ಚಿಯಿಂಡೆದ್ದು ಸರಿಯುವನು) 

ಗುರುಪಾದ :--- ಇಷ್ಟೇಕವಸರ ಮಿಷ್ಟರ್‌ ಅಮೃತರಾವ್‌ ! 
ನಿಧಾನವಾಗಾಗಲೀ ; ಇನ್ನೂ ಮ್ಯಾರೇಜಿಗೇನೇ ಹದಿನೆಂಟು 

ಸ ಇದೆ. ಹೀಗಿರೋವಾಗ........ 

ಅಮೃ ತರಾವ್‌ :— ( ಮುಂದೆ ನಡೆದು.) ಮ್ಯಾರೇಜ್‌ ತನ್ನ 

ಪಾಡಿಗೆ ತಾನು ನಡೆಯುತ್ತಿ. ಬಟ್‌ ಐ ಮಸ್‌ "1 ಥಿಂಕ್‌ 
ಆಫ್‌ ಅವರ್‌ ಫ್ಯೂಚರ್‌ ಎಜುಕೇರ್ಷ ಸ್‌ ಇಟ್ಸ್‌ 

ಡೀಟೀಲ್ಸ್‌....ನೀವು ಸ್ನಾನ ಮಾಡಿಬಿಡಿ. ಅಷ್ಟು ಹೊತ್ತಿಸಿ 
ಫ್ಪೆ (ಸ್ಟ್‌ 0 ಬಂದು ಬಿಡುತ್ತೀನೆ. 

ಗುರುಪಾದ :--ಹಾಗೇ ಆಗಲೀ | 

ಅಮೃ ತರಾವ್‌ :--(ನಿಸ್ಕ್ರಮಿಸಿದ್ದವನು ತಟ್ಟನೆ ತಿರುಗಿ) ಹಂ! 
ಮಿಸ್ಟರ್‌ ಗುರುಪಾದ್‌! ಅ ಪ್ಯಾಂಟ್ಸ್‌ನ ಹಾಕಿಕೊಳ್ಳೋದಕ್ಕೆ 
ಮುಂಚೆ ಪಂಜೀನ ಕೊಡವಿದೆ ಹಾಗೆ ಕೊಡವಿಬಿಟ್ಟೀರಾ! 
ಐರ್ರ ಹೋಗಿ ಕೊಳದಪ್ಪಲೆಯಾದೀತು. (ನಿಷ್ಕ ಮಣ) 
[ಗುರುಪಾದನು ನೊಂದು ಆತ್ತಲೇ ನೋಡುತ್ತಿರುವನು. ಹಿಂದಿ 

ನಿಂದ ಜಾನಕಮ್ಮನು ಬರುವಳು.] 

ಜಾನಕಿ :--ಗುರೂ |! ಅಜೀಕೆ ನಿನ್ನೆ ಭಾವಮೈದ ಹೊರಟು 
ಹೋದರೂ? 

ಗುರುಪಾದ :ಎಸದ್ಯ ಇನ್ನೂ ಭಾವಮೈ ದುನನಾಗಿಲ್ಲ ಜೀವರ 
ದಯೆಯಿಂದ--ಅವರು ಪೋಸ್ಟ್‌ ಆಫೀಸಿಗೆ ಹೋಗಿಬರುತಾ 
ರಮ್ಮ. 

ಜಾನಕಿ :--ಇದು ಯಾಕೆ ಮಗೂ ಹೀಗಂತೀ?) 


ಗುರುಪಾದ :---ಅಲ್ಲಮ್ಮಾ ! ನಾನು ಇಷ್ಟು ದೊಡ್ಡೋನಾಗಿ 
ಬೆಳೆದೂ, ಬಟ್ಟಿ ಹಾಕ್ಕೊಳದನ್ನ ಕೂಡಾ ಇವರಿಂದ ಕಲೀ 
ಬೇಕೇ?! 

ಜಾನಕಿ :--(ತಲೆಯನ್ನ ನೇವರಿಸುತ್ತಾ) ನೋಡು ಮಗೂ! 
ಜೊಡ್ಡೋರ ಸಂಬಂಧ ಮಾಡೋವಾಗ ನಾವೂ ಅವರಂತೆ 
ಕುಣಿಯೋದಕ್ಕೆ'ಸಿದ್ಧವಾಗೇ ಇರಬೇಕು. ನಿಮ್ಮಪ್ಪ, ನಿಮ್ಮ 
ತಾತ, ನಿಮ್ಮುತ್ತಾತ್ತ ಯಾರೂ ಸೀಮೆಗೆ ಹೋಗಿ ಬಂದಿಲ್ಲ 
ಏನೋ ನಿನ್ನ ಭಾಗದ ಜೀವರು ಪ್ರಸನ್ನನಾಗಿದಾನೆ ; ಇಂಥ 
ಸಂಬಂಧ ಬಂದಿದೆ. ಅವರ ಸಂಗಡ ಇರೋವಾಗ ಅವ 
ರಂತೆ ಇದ್ದುಬಿಟ್ಟಿರಾಯಿತು. ನಾಳೆ ನಿನಗೆ ಭಾರೀ ಕೆಲಸ 
ವಾದಮೇಲೇ--ನನ್ನ, ನಿಮ್ಮ ತೆಂಡೇನ ನೀನು ಎಷ್ಟು 
ಸುಖವಾಗಿಟ್ಟುಕೊಂಡಿರಬಹುದು ನೋಡು [--ಅಷ್ಟಕ್ಕೋ 
ಸ್ಫರವಾದರೂ ನೀನು ಈಗ ಅವರನ್ನ ನುಸರಿಸಜೇಕು. 

ಗುರುಪಾದ :--ಏನ್ನೋ ನಿಮ್ಮಿಷ್ಟ; ನೀವು ಹೇಳಿದ ಹಾಗೆ ಕೇಳಿ 
ಬಿಟ್ಟರೇ ನಿಮ್ಮ ಮನಸ್ಸಿಗೆ ಸಂತೋಷ ; ಅದೊಂದೇ ನನಗೆ 
ಜೇಕಾದದ್ದು....ಅಪ್ಪ ಎಲ್ಲಿ? 

ಜಾನಕಿ :--ಸ್ಲಾನಮಾಡುತಾ ಇದಾರೆ. ಏಳು; ನೀನೂ 
ಮಡಿ ಉಟ್ಟುಕೊಂಡು ಬಿಡು ನಿನ್ನ ಭಾವಮೈದ ಬರೋ 
ವೇಳೆಗೆ. 

ಗುರುಪಾದ್ದೆ:--ಆಗಲಮ್ಮ. 

[ಜಾನಕಮ್ಮ ಒಳಕ್ಕೆ ಹೋಗುವಳು, ಗುರುಸಾದನು ತನ್ನ ಜೇಬಿ 
ನಂದ ಕೋಲ್ಡ್‌ ಗೋಲ್ಡ್‌ ಗುಂಡಿಗಳನ್ನು ತೆಗೆದು ದಾರೆ ಕಟ್ಟ 
ಸಿಲ್ಕ್‌ ಷರ್ಟ್‌ಗೆ ಹಾಕುತ್ತಾ ಹಾಡುತ್ತಿರುನನು.] 

ರಾಗ--ಹಿಂದುಸ್ತಾನೀ ಭೈರನಿ.  ತಾಳೆ--ತ್ರಿತಾಲ್‌ 
ಚಕೋರಂಗೆ ಚಂದ್ರಮನಾ | ಬೆಳಕೀನ ಚಿಂತೇ । 
ಅಂಬುಜಕೆ ಭಾನುನಿನಾ | ಉದಯದ ಚಿಂತೇ | 
ಭ್ರಮರಂಗೆ ಪರಿಮಳದಾ | ಬಂಡುಣ್ಣುವ ಚಿಂತೇ | 
ನಮಗೆ ನಮ್ಮ ಕೂಡಲಸಂಗಮ | ಜೀವನ ನೆನೆವಚಿಂತೇ Il 

[ಹಾಡು ಮುಗಿಯುತ್ತಿರುವಂತೆಯೇ ಹಿಂದಿನಿಂದ ಭೀಮಸೇನರಾಯನು 
ಥೋತ್ರದ ನೆರಿ ತೀಡುತ್ತಾ ಬರುವನು. 

ಭೀಮಸೇನ :--ಗುರೂ ! ಏನುಮಾಡುತಿದ್ದೀ 9 

ಗುರುಪಾದ :--ಸಿಲ್ಕ್‌ ಷರ್ಬಗೆ ಗುಂಡಿ ಹಾಕುತಿದೇನಪ್ಪಾ. 

ಭೀಮಸೇನ :--( ಆಶಾಪೂರ್ಣದನಿಯಿಂದ ) ಸಿಲ್ಕ್‌ ಷರ್ಟೂ 
ಯಾರಿಗೋಸ್ಕರ ತಂದೇ? 

ಗುರುಪಾದ ;-(ಷರ್ಬನ್ನು ತಂದೆಯ ಕೈಗೆ ಕೊಟ್ಟು) ನಿನಗೋ 
ಸ್ವರಾಪ್ಟು ! 

ಭೀಮಸೇನ —( ಆನಂದದಿಂದ ಷರ್ಟ್‌ ಕೈಗೆ ತೆಗೆದುಕೊಂಡು 
ನೋಡಿ) ಗುಂಡೀನೂ ಜೊತೇಲೇ ತಂದುಬಿಟ್ಟದೀಯಲ್ಲಾ ! 


1% 


ಒಳ್ಳೇ ಜಾಣ ಮಗೂ ನೀನೂ. (ಗುರುಪಾದನ ಬನ್ನನ್ನು 
ಮೃದವಾಗಿ ಚಪ್ಪರಿಸಿ) ಒಳಗೆ ಹೋಗಿ ದೇವರ ಹತ್ತಿರ ಇರೋ 
ಪಂಚವಾಳದಿಂದ ಸ್ವಲ್ಪ ಅರ್ರಿನ ತಂದು, ಇದರ ಕತ್ತಿನ 
ಪಟ್ಟಿ ಒಳಕ್ಕೆ ಮುಟ್ಟಿಸಿ ಬಿಡು. ಇಲ್ಲದಿದ್ದರೆ (ಹನಿ ತಗ್ಗಿಸಿ) 
ಹೊಸ ಬಟ್ಟೀನ ಹಾಗೇ ಹಾಕಿಕೊಂಡರಲ್ಲಾಂತ ನಿಮ್ಮಮ್ಮ 


[ಗುರುಪಾದನು ಒಳಗೆ ಹೋಗಿ ಬರುವುದರಲ್ಲಿ ಭೀಮುಸೇನರಾಯನು 
ಷರ್ಬಿನ ತೋಳು ತೂರಿಸಿ, ಕತ್ತನ್ನು ಮಾತ್ರ ತೂರಿಸಡೆ ಕಾದಿರು 
ವನು.] 


ಭೀಮಸೇನ :-—(ಗುರುಪಾದನು ಬಂದದ್ದನ್ನು ಕಂಡು) ಬಂದೆಯಾ 
ಮಗೂ! ಹಾಂ! ಕತ್ತಿನ ಒಳಗೆ, ಸ್ವಲ್ಪ, ಸುಮ್ಮನೇ 
ಶಾಸ್ತ್ರಕ್ಕೆ, ಕೊಂಚ, ಸೋಕೆಸಿ ಬಿಡು. 

[ಗುರುಪಾದನು ಆರ್ಕಿನ ಮುಟ್ಟಿಸಿ, ತಂಡೆಗೆ ಷರ್ಟನ್ನು ಸರಿಯಾಗಿ 
ತೊಡಿಸುವನು.] 


ಭೀಮಸೇನ :— ( ಸರ್ಟಿನ್ನೂ ಗುಂಡಿಗಳನ್ನೂ ನೋಡಿಕೊಂಡ: 
ತುಂಬಿದ ಸಂತೋಷದಿಂದ ಮಗನನ್ನ ಪ್ಪಿ) ಅಂತೂ ತುಂಬಾ 
ಜಾಣಾ ಮಗೂ ನೀನೂ'!....... ಹಹ್ಹಾ! ನನಗಿಷ್ಟವಾ 
ಗಿರೋ ಗುಂಡಿಗಳೂ, ಬಟ್ಟಿ ಎಲ್ಲಾ ಆರಿಸಿ ನನ್ನ ಳತೆಗೆ ಸರಿ 
ಯಾಗಿ ಹೊಲಿಸಿಕೊಂಡೇ ತಂದುಬಿಡುತೀಯಲ್ಲಾ | 
ಹಹ್ಹಾ !...ನಾಳೆ ಇಂಗ್ಲೆಂಡಿಂದ ಬರೋವಾಗಲೂ, ನನಗೆ 
ಅಲ್ಲಿಂದ ತರಹೇವಾರೀ ಷರಟ್‌ಗಳೂ, ಗುಂಡಿಗಳ್ಕೂ 
ಒಂದು ಒಳ್ಳೇ ರಾಗಮಾಲಿಕೇ, ಆಂ?...ಒಂದು ರೇಷ್ಮೆ 

ಸೊಳ್ಳೇಪರದೇ, ಆಮೇಲೆ (ಅತ್ತನೋಡಿ) .ಓಹೋ ಷೂಸ್‌ 
ಬೇರೇ ತಂದುಬಿಟ್ಟದೀಯಾ? 

ಗುರುಪಾದ :--ಹೌದಪ್ಪಾ ! 

ಭೀಮಸೇನ :—(ಮಗನ ಭುಜದಮೇಲೆ ಕೈಯಿಟ್ಟು) ಅವನ್ನ 
ನಿನಗೋಸ್ಪರ ತಾನೇ ತಂದಿರೋದೂ? 

ಗುರುಪಾದ :--ಅಲ್ಲಲ್ಲಾ - ನಿನಗೋಸ್ಕರ. 

ಭೀಮಸೇನ ;--(ಆಶ್ಚರ್ಯ--ಸಂತೋಷದಿಂದ) ನನಗೋಸ್ಕರಾ? 

ಗುರುಪಾದ :--ಹೌದಪಾ. 

ಭೀಮಸೇನ: ನಾನು ಈಗ ಹೊಸ್‌ ಹಾಕಿಕೊಳ್ಳೋದು 
ಅಭ್ಯಾಸಮಾಡಲೇ?' 

ಗುರುಪಾದ :--ಹೌದಪ್ಪಾ ! ಇಲ್ಲದಿದ್ದರೇ ನಾಳೆ ನಾನು 
ಇಂಗ್ಲೆಂಡಿನಿಂದ ಷೂಸ್‌ ಕಳುಹಿಸಿದರೆ ಹೇಗೆ ಉಸಯೋಗಿ 
ಸೋದು? ಅಲ್ಲೇನು ಎಕ್ಕಡ ಜೋಡೂ ಒಂದೂ ಸಿಗೊಲ್ಲ. 

ಭೀಮಸೇನ ;--(ಅಲ್ಲೇ ನಿಂತು ಷೂಸ್‌ನ ದಿಟ್ಟಿಸಿ ನೋಡಿ) ನಿಜ 
ನಿಜ! ನೀನು ನಿಜವಾಗಲೂ ತುಂಬಾ ಜಾಣಾ ಗುರೂ!.... 
ಆದರೆ ಇವು ಕಚ್ಚಿಬಿಟ್ಟಿರೋ ?....! 

ಗುರುಪಾದ :—ಕಚ್ಛದ ಹಾಗಿರಲೀಂತಾನೇ ಈ ಕಾಲುಚೀಲ 
ತಂದಿರೋದು. (ಜೇಬಿನಿಂದ ಕಾಲುಚೀಲಗಳನ್ನು ತೆಗೆದು 
ಕೊಡುವನು.) 

ಭೀಮಸೇನ :--ಜೇಷ್‌ ! ಭೇಷ್‌ !.... ನಮ್ಮಪ್ಪ ಇದ್ದನಲ್ಲ 
ಗುರು, ನಿಮ್ಮ ತಾತಾ....ಸಾಪ ನೀನು ನೋಡಿರಲಿಲ್ಲಾನ್ನು 

...ಅವನು ಕೂಡಾ ನನ್ನ ಆಶೇನಾ ನಿನ್ನ ಹಾಗೆ ತಿಳಿದು 
ಕೊಂಡಿರಲಿಲ್ಲ... ಆಂ........ಈಗ ಅವನ್ನ ಹಾಕಿಕೊಂಡು 
ನೋಡಲೋ ? 

ಗುರುಪಾದ :--ಹೀಗೆ ಬಾಪ್ಪಾ! ಕುರ್ಚೆಯಮೇಲೆ ಕೂತುಕೋ 
ನಾನು ಹಾಕುತ್ತೇನೆ ಷೂಸ್‌ನ. 

[ಭೀಮಸೇನರಾಯನು ಕುರ್ಚಿಯಮೇಲೆ ಕೂಡುನನು. ಗುರುಪಾದನು 
ಕಾಲುಚೀಲ ತೊಡಿಸಿ, ಷೂಸ್‌ ಹಾಕಿ, ಕಟ್ಟುತ್ತಿರುವನು.] 

ಭೀಮಸೇನ :--ಅಂತೂ ಎಕ್ಚಡದಷ್ಟು ನಿರಾತೆಂಕವಲ್ಲ ಈ 
ಸಂಸಾರ. 

ಗುರುಪಾದ : --ಆದರೆ ಇದರಿಂದ ಹೆಜ್ಜೆ ಬಿರಿಯೊಲ್ಲಾಪ್ಪ ! 

ಭೀಮಸೇನ :--ಹೌದೇನು? 

ಗುರುಪಾದ :--ಹೌದನ್ಸ ! ಹೆಜ್ಜೆ ಒಳ್ಳೆ ಹೂ ಇದ್ದಹಾಗೆ 
ಇರುತ್ತೆ “ಮನೆಗೆ ಬಂದು ಇದನ್ನು ಶೆಗೆದಮೇಲೆ. 

ಭೀಮಸೇನ :--ಮಗೂ ! ನೀನು ಇಂಗ್ಲೆಂಡಿನಿಂದ ತರಹೇ 
ವಾರಿ ಷೂಸ್‌ಗಳೂ ಬಣ್ಣ ಬಣ್ಣದ ಕಾಲುಚೀಲಗಳೂ, 
ಶಾಲುಗಳೂ, ವೆಸ್ಟ್‌ ಕೋಟುಗಳು...... ಅಮೇಲೆ ಚಿನ್ನದ 
ಸರಪಣಿ ಇರೋ ಗಡಿಯಾರ .. ... ಹರ ಹೀಗೆ ನನಗೆ 
ಬೇಕಾದ್ದೆಲ್ಲಾ ತೆರುತೀತಾನೆ ? 

ಗುರುಪಾದ :-ತರುತೀನಸ್ಪ ! 

ಭೀಮಸೇನ :--ಮಗೂ ! ನಾನು ಮಗ್ಗಲು ಮನೆ ರಂಗಣ್ಣನ 
ಹತ್ತಿರ ಹೋಗಿ ಈ ಹೊಸ ಷರ್ಟೂ ಷೂಸ್‌ ಶೋರಿಸಿ 
ಬಿಟ್ಟು ಬರುತೀನಿ (ಹೊರಡಲಿರುವನು) 

ಗುರುಪಾದ :--ಅಪ್ಪಾ ! ಅವರಮನೇಲಿ ಇವತ್ತು ಏನೋ 
ಹಬ್ಬ ಇರಬಹುದು. ಯಾರುಯಾರೋ ಓಡಾಡುತ್ತಿದ್ದರು. 
ರಂಗಣ್ಣೋರು ಕೂಡ ಮಗುಟ ಉಟ್ಟುಕೊಂಡು, ಮೊಟ್ಟಿ 
ಕಾಯಿ ಜುಂಗು ಬಿಡಿಸುತ್ತಿದ್ದರು ನರಾಂಡಾದಲ್ಲಿ. ನಾನೀಗ 
ಬರುತ್ತಾ ನೋಡಿದೆ. 


ಭೀಮಸೇನ :--ಇರಲೇಳು ಮಗು! ಅದಕ್ಕೇನಂತೆ ! 


ಗುರುಪಾದ :--(ಸಂಕೋಣದಿಂದ) ಅಲ್ಲಾಪ್ಪಾ!........ ಇನ್ನೂ 
ಯಾರ್ಯಾರೋ ಬಂದಿದಾರೆ ಅವರ ಮನೆಗೆ. ಬೇಕಾದರೆ 
ಮಧ್ಯಾಹ್ನದಮೇಲೆ ಹೋಗಿ... 


ಭೀಮಸೇನ :- ಅದೇನು ಪರ್ವಾಯಿಲ್ಲ ಮಗು, ಅಲ್ಲದೆ ರಂಗ 
ಣ್ಣನಿಗೆ ಒಂದು ತುರ್ತಾದ ಸುದ್ದಿ ಬೀರೆ ಹೇಳಚೇಕಾಗಿತ್ತು. 
ಅವನ ಜಮಾನಿಗೆ ಸಂಬಂಧಪಟ್ಟಿದ್ದು. ಜೊತಿಗೆ ಇವನ್ನೂ 
ತೋರಿಸಿದ ಹಾಗಾಯಿತು. ಈಗ ಬಂದುಬಿಡುತೀನಿ. 
ನೀನೇಳು ; ಮಡಿ ಉಟ್ಟುಕೋ ನಿನ್ನ ಭಾವಮೈದ ಬರೋ 
ವೇಳೆಗೆ. 

[ಸರ್ಟನ್ನು ನೋಡಿಕೊಂಡು ಗುಂಡಿಯನ್ನು ಸರಿಪಡಿಸಿಕೊಳ್ಳುತ್ತಾ 
ನಿಷ್ಕ್ರಮಿಸುವನು.] 

ಗುರುಪಾದ :-(ಅತ್ತಕಡೆಯೇ ನೋಡಿ ನಿಟ್ಟುಸಿರುಬಿಟ್ಟು) ಅಪ್ಪ ! 
ನೀನು ನಿಜವಾಗಿಯೂ ಬೇಬಿ...... ನಿನ್ನನ್ನು ಇತರರ 
ಕೈಬಾಯಿಗೆ ಸಿಕ್ಕಿಸದಂತೆ, ಕಾಪಾಡೋಡೇ ನನಗೆ ಈ ಜನ್ಮದೆ 
ಗುರಿ........ ಎರಡು ವರ್ಷಗಳ ಕಾಲ ನಿನ್ನನ್ನು ಬಿಟ್ಟು ... 
ಈ ಕುಹಕದ ಕುಜನರ ಮಥ್ಯೈ....ಅಷ್ಟು ದೂರ ದೇಶಕ್ಕೆ 
ಹೋಗಿ ಹೇಗಿರುತ್ತೇನೋ !....... 

[ಹಿಂದಿನಿಂದ ಜಾನಕಮ್ಮನು ಬರುವಳು] 


ಜಾನಕಿ :-- ಗುರು! ಏನು ಯೋಚಿಸುತ್ತಾ ನಿಂತುಬಿಟ್ಟಿ ? 
ಮಡೀಗೆ ಹೊತ್ತಾಗಲಿಲ್ಲವೇ ? 

ಗುರುಪಾದ :—ಬಂಡೆನಮ್ಮಾ ! 

ಜಾನಕಿ (ಸುತ್ತಲೂ ನೋಡಿ) ಇದೇನು? ಈಗೆ ನೀನು 
ತೆಂದಿಟ್ಟ ಷರ್ಟು ಷೂಸ್‌ ಎಲ್ಲಿ? 

ಗುರುಪಾದ :--ಅಪ್ಪ ಹಾಕಿಕೊಂಡು ಹೋದರು. 

ಜಾನಕಿ :--(ಅಚ್ಚರಿಯಿಂದೆ) ಅಪ್ಪಾ !? 

ಗುರುಪಾದ :— ಹೌದಮ್ಮ. ಹೊಸ ಸಾಮಾನು ಕಂಡರೆ ಅವರಿ 
ಗೆಷ್ಟು ಆನಂದವೋ ಹೇಳತೀರದು. €“ ನಿಮಗೋಸ್ಕರವೇ 
ಅವನ್ನ ತಂದಿದೀನಿ'' ಅಂದೆ; ಹಿಗ್ಗಿಹೋದರು. ಆಮೇಲೆ 
ಅವನ್ನು ಹಾಕಿಕೊಂಡು, ಸಂತೋಷಪಟ್ಟು ಮಗ್ಗಲುಮನೆ 
ರಂಗಣ್ಣೋರಿಗೆ ತೋರಿಸಿ ಬರುಕೀನೇಂತ ಹೋದರು. 

ಜಾನಕಿ :--(ನುಗ್ಗುವ ಸಿಟ್ಟನ್ನು ತಡೆದು) ಅಲ್ಲಿಗೆ ಹೋಗೋ 
ದಕ್ಕೆ ಇದೊಂದು ಒಳ್ಳೇ ನೆಸವಾಯಿತು......(ನೊಂದು) 
ದೇವರು ಇವರಿಗೆ ಎಂದಿಗೆ ಬುದ್ಧಿಕೊಡುತಾನೋ ಕಾಣೆ ! 
ಇಷ್ಟು ನಯಸ್ಸಾದರೂ ಕೂಡ ಈ ಚಸಲಬುದ್ಧಿ, ಈ ತಿರಿ 


ಗುರುಪಾದ (ಕೈಜೋಡಿಸಿ ತಡೆದು) ಅಮ್ಮಾ ! ಮುಂಡೇನೂ 
ನುಡಿಯಚೇಡ. ಅಪ್ಸನಾತ್ಮ ಇನ್ನೂ ಮಗು- ಮಗುವಿನಂತ 
ಸ್ತಿನಲ್ಲೇ ಇದೆ. ಅದು ಇನ್ನುಮುಂದೆ ಜನ್ಮಜನ್ಮಾಂತರಗಳಲ್ಲಿ 
ಬೆಳೀತಾ ಸಂಸ್ಕಾರವಾಗುತಾ ಬರಬೇಕೇ ಹೊರತು, ದೇಹ 

ದೊಂದಿಗೇನೇ ನೆಟ್ಟಗೆ ಬೆಳೆಯೊಲ್ಲ. ದೇಹವೃದ್ಧನಾದ ಮಾತ್ರ 
ಕೈೇನು? ಅಪ್ಪ ಇನ್ನು ಮಗು! ಅವನ ಪುಣ್ಯದಿಂದ ದೇವರು 
ನಿನ್ನಂಥ ಹೆಂಡತೀ ಕೈಗೆ ಸಿಗೋಹಾಗೆ ಮಾಡಿದ. ಬೇರೆ 
ತರಹ ಹೆಂಡತೀರ ಕೈಗೆ ಸಿಕ್ಕಿದ್ದಕ್ಕೆ ಎಂದೋ ಬೀದಿಗೆಳೆದು 
ಅವನನ್ನ ಹುಚ್ಚ ನೆನ್ನಾಗಿ ಮಾಡಿಬಿಡುತ್ತಿದ್ದರು. ನಿನ್ನ ಜನ್ಮ 
ಸಾರ್ಥಕವಾಗಿದೆಯನ್ನು ! ನೀನು ಅಪ ನನ್ನ ಮಗುವಿನಹಾಗೆ 
ಸಾಕುತ್ತಿದೀಯಲ್ಲಮ್ಮಾ ! ಅಷ್ಟ ಕ್ಸೀನೆ ದೇವರು ಮೆಚ್ಚಿ 
ಕೊಂಡಿದಾನೆ. ಹೀಗಿರೋವಾಗ ನಿನ್ನ ಬಾಯಿಂದ ಅವನ 
ವಿಚಾರವಾಗಿ ಬಿರುನುಡಿಗಳು ಹೇಗೆ ಬಂದಾವಮ್ಮ ! 
(ತಾಯಿಯ ಕೈಹಿಡಿದು) ನಿನ್ನ ಮನಸ್ಸಿನ ಹ "ನನಗೆ 
ಗೊತ್ತಮ್ಮ. 

ಜಾನಕಿ :- ( ಕಣ್ಗೊರಸಿಕೊಂಡು ಮಗನ ಎರಡು ಕೈಗಳನ್ನು 
ಹಿಡಿದು) ನನಗೆ ಪ್ರಪಂಚದಲ್ಲೆಲ್ಲಾ ಅವರದೊಂದೇ ಚಿಂತೇ 
ಮಗೂ |! ಯಾರೆಲ್ಲಿ ಅವರನ್ನೆ ಹಾಸ್ಯಮಾಡಿ ಅವರ ಮನ 
ಸ್ಸನ್ನ ನೋಯಿಸುತಾರೋ ! ಯಾರೆಲ್ಲಿ ಅವರನ್ನ ಗೇಲೀ 
ಮಾಡೀ ಗೋಳಾಡಿಸುತಾರೋ ಅನ್ನೋದೇ ನನ್ನ ಕನಸು 
ಮನಸಿನಲ್ಲೂ ತುಂಬಿದೆ. ಗುರೂ! ನಮ್ಮ ಪುಣ್ಯಕ್ಕೆ ನೀನು 
ಬುದ್ಧಿ ವಂತನಾಗಿದ್ದೀ. ಅವರ ಭಾಗ್ಯಕ್ಕೆ, ನಿನಗೆ ಅವರಲ್ಲಿ 
ಅಪಾರವಾದ ಪ್ರೇಮವಿದೆ... ಹೀಗಿದ್ದಾಗ್ಯೂ ಮಗೂ .... 
ಮುಂದೆ ನಾವು ಮಾಡೋ ಸಂಬಂಧದಿಂದ, ಇದುವರೆಗೂ 
ಗುಟ್ಟಾಗಿದ್ದ ನಮ್ಮ ಸಂಸಾರ ಇನ್ನೆಲ್ಲಿ ಬಯಲಿಗೆ ಬಂದು 


ಕಡೇ ಸಬಂಧ ಒದಗಿ, ಲಗ್ಗೆ ನಿಸ್ಪರ್ನೆಯಾದಾರಭ್ಯ, 

ಡೇವರಿಗೆ ಸ ನ್ರತಿಕ್ಷಣವೂ ಬೇಡಿಕೊಳ್ಳು ಕಿರೋದು ಇದೊಂದೇ 
ಮಗೂ--ಥಿಮ್ಮಸ್ಸನ್ನ ದೇವರು ಈ "ಹೊಸನೆಂಟರ ಬಾಯಿಗೆ 
ಸಿಕ್ಕಿಸದ ಹಾಗಿಟ್ಟ ಕಾ ಸು 

ಗುರುಪಾದ :-- (ತಾಯಿಯ ಕೈಗಳೆರಡನ್ನೂ ತನ್ನ ಬೊಗಸೆಯ 
ದ್ಲಿಟ್ಟು) ಅಮ್ಮಾ! ನಿನ್ನ ಪಾದದಾಣೆ ಹೇಳುತೇನೆ--ಅಪ್ಪನ 
ಪ್ರೇಮಚಿಂತನೆ ಒಂದು ಹೊರತು, ನನ್ನ ಮನಸ್ಸಿನಲ್ಲಿ 
ಎರಡನೇ ಆಕೆಯ ಸುಳಿವಿದ್ದರೇ, ನನ್ನ ವಿದ್ಯ ಭಸ್ಮವಾಗಿ 
ಹೋಗಲೀ. ಅವರ ಹಣ, ಮೋಟಾರು, ಅಂತಸ್ತು, ನನ್ನ 
ಇಂಗ್ಲೆ ಡಿಗೆ ಕಳಿಸೋದು ಇವೊಂದೂ ನನಗೆ ದೊಡ್ಡದಾ 
ಗಿಲ್ಲಮ್ಮ, ನಾನು ಈ ಸ ಸಂಬಂಧಕ್ಕೊಬ್ಬ ಕೋಡು ಕೂಡಾ 
ಅಪ್ಪ ನಿಷ್ಟ ವೇ. 

[ಹೊರಗಡೆ ಹೆಜ್ಜೆ ಸಪ್ಪಳವಾಗುವುದು] 

ಜಾನಕಿ :--ಅವರು ಬಂದರೇನೋ |. (ಒಳಕ್ಕೆ ಹೋಗುವಳು) 

ಗುರುಪಾದ ;--(ಹೊರಗೆ ಇಣಿಕಿ ನೋಡಿ) ಓಹೋ! ಒಳಗೆ 
ಬನ್ನೀ ಮಿಸ್ಟರ್‌ ಅಮೃತರಾವ್‌ ! 

ಅಮೃತರಾವ್‌ (ಒಳಕ್ಕೆ ಬಂದು ನಿಂತು ಸುತ್ತಲೂ ನೋಡು 
ವನು. ಕೈಲೊಂದು ಒಡೆದ ಲಕೋಟೆ ಇರುವುದು) ನೀವು ಸಂಜೆ 
ಪಾರ್ಟೀಗೆ ಬರೋದಿಲ್ಲವೇ ? 

ಗುರುಪಾದ :--(ಅಶ್ಚರ್ಯದಿಂದ) ಬರದೇ? ಖಂಡಿತ ಬರು 
ತೇನೆ. ಇದೇನು ಹೀಗೆ ಕೇಳುತೀರಾ? 

ಅಮೃತರಾನ್‌ :--ಯಾನ ಡ್ರೆಸ್‌ನಲ್ಲೋ? 

ಗುರುಪಾದ :--ಯಾವ ಡ್ರೆಸ್‌ನಲ್ಲೀಂದರೇನು ಮಿಸ್ಟರ್‌ ಅಮೃತ 
ರಾವ್‌ ? 

ಅಮ್ಭತರಾನ್‌ :--(ಸಿಡಿದು) ನನ್ನ ಜೊತೇಲಿ ಬರಜೇಕಾದರೇ, 
ನನ್ನೊ ಂದಿಗೆ ಸ ಸಲ್ಬಾನಾದರೂ ಎಲ್‌. ಸಿ. ಎಂ. ಇರಚೇಕೂ 
ಅಟ್‌ ಲೀಸ ಸ್ಟ್‌ ಡಸ್ಸಿನಲ್ಲಾದರೂ | 

ಗುರುಪಾದ :---(ಅಚ್ಚರಿ ಸಂತಾಪಗಳಿಂದ) ನಿಮ್ಮ ಮಾತು ನನ 
ಗರ್ಥವಾಗಲಿಲ್ಲ. 

ಅಮ್ಮ ತರಾವ್‌ :--ಕಷ್ಟ ... (ಸಿಡಿದು) ನಾವು ಸ್ವಲ್ಪಹೊತ್ತಿಗೆ 
ಮುಂಚೆ ತಂದ ಸಿಲ್ಕ್‌ ಸರ್‌, ಷೂಸ್‌ ಸಾಕ್ಸ್‌ "ಗಳನ ನಿಮ್ಮ 
ತೆಂದೆ ಹಾಕಿಕೊಂಡು ಅಂಗಡೀಬೀದಿ ಉದ್ಭರ್ಯೂ ಎಲ್ಲರಿಗೂ 
ತೋರಿಸುತಾ “ ನನಗೋಸ್ತರಾ ನನ್ನಮಗ ತಂದೆದ್ದೂ''ಂತಾ 
ಸಾರುತಾ ಹೋಗುತಿದಾರೆ!....... 

ಗುರುಪಾದ :--ನನಗೂ ನನ್ನ ತಂದೀಗೂ ಭೇದ ಎಣಿಸಿದರೆ 
ನನಗಿಂತ ಪಾಪಿ ಮತ್ತ್ಯಾರಾಗುತಾರೆ ಮಿಸ್ಟರ್‌ ಅಮೃತ 
ರಾವ್‌? 

ಅಮೃ ತರಾವ್‌ :-—(ಸಿಟ್ಟಾಗಿ) ಈಗ ನನ್ನ ತೆಂಗೀನ ಮದುನೆ 
ಯಾಗೋರು ನೀವೋ, ಇಲ್ಲಾ ನಿಮ್ಮ ಆ ಸ್ಫುವಿಡ್‌........ 

ಗುರುಪಾದ (ಮುಂಡೆ ನುಗ್ಗಿ ಆಮೃತರಾಯನ ಬಾಯಮೇಲೆ 
ಕೈಯಿಟ್ಟು) ಅಮೃತರಾನ್‌ !, ದಯಮಾಡಿ ಆ ಮಾತನ್ನ 
ಹಿಂದಕ್ಕೆ ತಗೊಳ್ಳಿ. ನೀವು ತಪ್ಪುದಾರೀಲಿ ಹೋಗುತಿ 
ದೀರ್ರಿ ಪ್ಲೀಸ್‌. .... (ಸದ್ದು ಕೇಳಿ ಜಾನಕನ್ಮುನು ಬಂದು 
ನಿಲ್ಲುವಳು.) 

ಅಮೃ ತರಾವ್‌ (ಸಟ್ಟಾ ಗಿ ಕೊಡನಿಕೊಂಡು) ಐಆಮ್‌ ನಾಟ್‌ 
ಹಿಯರ್‌ ಟು ಪ್ಲೀಸ್‌ ದೀಸ್‌ ಬ್ರೈನ್‌ಲೆಸ್‌ ಹ್ಯಾಗ್ಸ್‌. 

ಫೇಳಿ ಗುರುಪಾದ್‌-.- ನನ್ನ ತಂಗೀನ ತಗೊಂಡು ಬಂದು 
ನಿಮ್ಮ ಮುಖ ನೋಡಿ ಈ ಮನೇಗೆ ಕೊಟ್ಟು, ನಿಮ್ಮ 
ಪಾವರ್ಟಿ ಸ್ಪಿರ್ಕ ಫ್ಯಾಮಲೀಗೆ ಹೆಲ್ಪ್‌ ಮಾಡೋಣಾಂತ 
ನಾನು ದೊಡ್ಡದಾಗಿ ಯೋಚಿಸಿ, ಏರ್ಪಾಟು ಮಾಡುತಿ 


[ಹೊರಗಡೆಯಿಂದ 4 ಜಾನಕ್‌ ! ರ್ಜು ! ರಂಗಣ್ಣ ನನ್ನ ಊಜಕ್ಕೆ 
ಬರಹೇಳಿದಾನೇ € «1 ಎಂದು ಕೂಗುತ್ತಾ ಭೀನುಸೇನರಾಯನು 
ಪ್ರವೇಶಿಸುವನು.] 


ಅಮೃತರಾವ್‌ :—ನಿಮ್ಮಾ ಫೂಲ್‌ ಆಫ್‌ ಎ ಫಾದರ್‌... ... 
[ಗುರುಪಾದನು ಸಿಟ್ಟಾಗಿ ಅಮೃ ತರಾಯನ ಕಪಾಳಕ್ಕೆ ಫಟೀ 


ರನೆ ಹೊಡೆಯುವನು. ಜಾನಕಮ್ಮ ಮುಂದೆ ಥಾಫವಿಸಿ ಬಂದು 
ಮಗನನ್ನು ತಡೆಯುವಳು. ಅಮೃತರಾಯನು ಕಿಡಿಯಾಗಿ ಕೈಲಿದ್ದ 
ಲಕೋಟಿಯನ್ನು ಗುರುಪಾದನ ಮುಂಡೆ ನೆಲಕ್ಕಪ್ಪಳಿಸಿ, ಕೆನ್ನೆಗೆ 
ಕೈಯಿಟ್ಟುಕೊಂಡು, ಸರಸರನೆ ಹೊರಕ್ಕೆ ಹೊರಟು ಹೋಗು 
ವನು] 

ಗುರುಪಾದ :—(ಕಾಗದನನ್ನು ಕೈಗೆ ತೆಗೆದುಕೊಂಡು ನಿಧಾನವಾಗಿ 
ಓದುವನು.) ಐ ಹ್ಯಾವ್‌ ಲರ್‌ಂಟ್‌ ಫ್ರಮ್‌: ರಿಲೈಯಬಲ್‌ 
ಸೋರ್ಸಸ್‌ ದಟ್‌ ದಿ ಬ್ರೈಡ್‌ ಗ್ರೂಮ್‌ಸ್‌ ಫಾದರ” ಈಸ್‌ 
ಅನ್‌ ಈಡಿಯಾಟಕ್‌ ಸ್ಟುಪಿಡ್‌ ಫೂಲ್‌.... ಮ್ಯಾರೇಜ್‌ ಈಸ್‌ 
ರ್ಕ್ಯಾಸಲ್ಲ್‌. ಯು ಸ್ಟಾಪ್‌ ಫರ್ದರ್‌ ಮೂವ್ಸ್‌ ಅಂಡ್‌ ಕಮ್‌ 
ಅನೆ ಇವ್ಮಿಡಿಯೇಟ್ಲಿ. (ರೇಗಿ ಕಾಗದವನ್ನು ಹರಿದು ಚೂರು 
ಚೂರುಮಾಡಿ ನೆಲಕ್ಕಪ್ಪಳಿಸಿ ತುಳಿಯುನನು) ಬೀಡೇ ಕಳೀತು. 
ಇದೂ ಗುರುಕೃಪೆಯೇ ಸರಿ. 

ಜಾನಕಿ :--(ನೊಂದು) ಗುರುಪಾದ! ಏನುಕೆಲಸ ಮಾಡಿ 
ಬಿಟ್ಟಿಯಪ್ಪಾ ದುಡುಕೀ? 

ಗುರುಪಾದ ಒಳ್ಳೇದೇ ಆಯಿತು ಬಿಡಮ್ಮಾ, ನನ್ನನ್ನ 
ಹೆತ್ತು, ಹೊತ್ತು, ಸಾಕೀ, ದೊಡ್ಡೋನ ಮಾಡಿದ ತಾಯಿ 
ತಂಡೆಗಳ ವಿಚಾರದಲ್ಲಿ ಗೌರವವಿಲ್ಲದ ಈ ಧನಾಂಧರ ಮನೇ 
ಹುಡುಗೀನ ಕಟ್ಟಿಕೊಳ್ಳೋ ಪಾತಕ ದೂರವಾಯಿತು ಗುರು 
ನಿನ ದಯದಿಂದ. 

ಜಾನಕಿ :--ಭಾವಮೈದುನನಾಗೋ ಹುಡುಗ ಮಕೆಗೆ ಬಂದಿ 
ದ್ದರೇ, ಅವನನ್ನ ಕೆನ್ನೆಗೆ ಹೊಡೆಯೊದೇಪ್ಪಾ? 

ಭೀಮಸೇನ:-- ( ಮುಂದೆ ಬಂದು) ನನಗೇನೂ ತೋರದ 
ಹಾಗಾಗಿದೆ ಜಾನಾ! (ಗುರುಪಾದನ ಕಡೆಗೆ ತಿರುಗಿ) ಗುರೂ ! 
ನೀನೇಕೇ ಇಷ್ಟು ಸಿಟ್ಟಾಗಿ ಹುಡುಗತನ ತೋರಿಸಿ ಬಿಟ್ಟೀ? 

ಗುರುಪಾದ :--ಅಪ್ಪಾ ! ನಿನ್ನನ್ನ "ಫೂಲ್‌' ಅಂದ ಆಕೋರೀ. 
ದೇವರೇ ನನ್ನೆದುರಿಗೆ ನಿನ್ನನ್ನ ಹಾಗಂದಿದ್ದರೂ ನಾನು 
ಹೀಗೇ ಮಾಡುತಿದ್ದೆ ನೇನೋ. 

ಭೀಮಸೇನ :--- ಅವನು ನನ್ನನ್ನೇನೋ ಅಂದಾಂತಂದರೆ 
ಮಗೂ.... ಅವನೆಸ್ಟಾದರೂ ಹುಡುಗ....... ದೊಡ್ಡ ಮನು 
ಸ್ಯರ ಮಗ........ 

ಜಾನಕಿ :--ಮುಂದೆ ನಮ್ಮ ಗಕಿಯೇನು ಮಗೂ ? 

ಗುರುಪಾದ :-- (ಕೈಹಿಡಿದು) ಇದು ಯಾಕಮ್ಮ ಹೀಗೆ ಮಾತ 
ನಾಡುತೀ ? ನನ್ನ ಜೀವವಿರೋವರೆಗೆ, ನಿಮ್ಮಿಬ್ಬರ ಯೋಚ 
ನೇನ ನನ್ನ ತಲೇಮೇಲೆ ಹಾಕಿಬಿಡಿ. ಆಕಾಶವೇ ಕಳಚಿ 
ಬಿದ್ದರೂ, ನನ್ನ ತಲೆ ಕೊಟ್ಟು ನಿಲುಕೇನೆ. 


ಓನ್‌ 


ಜಾನಕಿ :--(ಬೊಗಸೆಯನ್ಲಿ ಮಗನ ಕೈಹಿಡಿದು) ಎಂಥಾ ಸಂಬಂಧ 
ಏನಾಗಿಬಿಡಿತು ಕ್ಷಣ ಕಾಲದಲ್ಲಿ. 

ಗುರುಪಾದ :--ಅನ್ಮಾ ! ಅಪ್ಪನಿಗಿಂತ, ನಿನಗಿಂತ ಹೆಚ್ಚಿನ 
ಸಂಬಂಧ ಈ ಜಗತ್ತಿನಲ್ಲಿ ಮತ್ತೆ ಯಾವುದೂ ಇಲ್ಲ. ನಿಮ್ಮ 
ಸೇವೆಗಿಂತ ಹೆಚ್ಚಿನ ಕರ್ತವ್ಯವೂ ಇಲ್ಲ. 

ಭೀಮಸೇನ ಸ (ಗುರುಪಾದನ ಕೈಹಿಡಿದು) ಮಗೂ! ನಿನ್ನ್ನ 
ಇಂಗ್ಲೆಂಡಿಗೆ ಕಳಿಸಿ ಓದಿಸೋ ಅಂಥ ಯೋಗ್ಯತೇ ನನ್ನು 


ಗುರುಪಾದ :--ಅಪ್ಪಾ ! ವಿದ್ಯೆ, ಜ್ಞಾನ ಇಂಗ್ಲೆಂಡಿನಲ್ಲಿಲ್ಲಾ ; 
ಅಮೆರಿಕಾದಲ್ಲಿಲ್ಲ. ತಾಯಿಯ ಪಾದದ ಉಂಗುಷ್ಛದಲ್ಲಿದೆ. 
ಮುಫ್ಲಿನ ತಂದೆಯ ಸೇವೇಲಿದೇ. 

[ಜಾನಕನ್ಮುನು ಮಗನ ಕೈಯನ್ನನ್ಸಿ ಕಂಬನಿದುಂಬುವಳು. ಭೀಮ 
ಸೇನರಾಯನು ಮಗನನ್ನಪ್ಪಿ 6 ನನ್ನಪ್ಪಾ [ ನನ್ನ ತಂದೇ ! '' 
ಎಂದು ಗೆದ್ಗದಿಸುವನು. ಗುರುಪಾದನು ನೆಟ್ಟ ದೃಷ್ಟಿಯಲ್ಲಿ 
ಹರ್ಷಮುಗ್ಗನಾಗಿರುವನು.] 


ಎಸ್‌, ಐಯ್ಯಂಗಾರ್‌ ಪ್ರಿಂಟರ್‌, ಬೆಂಗಳೂರು ಸಿ 

